

ශ්‍රී ලංකා පොලීසිය

උප සේවා සහකාර පොලීස් අධිකාරී තනතුර (පිරිමි/කාන්තා) (උප සේවා යටතේ සහ ද්විතීය පදනම මත)

ශ්‍රී ලංකා පොලීසියට උපසේවා යටතේ සහ ද්විතීය පදනම මත (රාජ්‍ය සේවයේ නියුතු නිලධාරීන්ගෙන්) ආධුනික සහකාර පොලීස් අධිකාරී (පිරිමි/ කාන්තා) පහත තනතුරුවලට බඳවා ගැනීම සඳහා ශ්‍රී ලංකා පුරවැසියන්ගෙන් අයදුම්පත් කැඳවනු ලැබේ.

- තොරතුරු තාක්ෂණ තනතුර
- වාස්තු විද්‍යාඥ තනතුර
- ගෘහ නිර්මාණ ශිල්පී තනතුර
- විදුලි ඉංජිනේරු තනතුර
- සිවිල් ඉංජිනේරු තනතුර
- විදුලි සංදේශ ඉංජිනේරු තනතුර

02. www.police.lk වෙබ් අඩවියට පිවිස "join us" විකල්පය තෝරා ගැනීමෙන් (Click කිරීමෙන්) හෝ පහත සඳහන් QR කේතය ස්කෑන් (Scan) කිරීමෙන් අයදුම්පත වෙත ඇතුළත් වී මාර්ගගත ක්‍රමවේදය (Online) ඔස්සේ පමණක් අයදුම්පත් සම්පූර්ණ කර 2026 සැප්තැම්බර් මස 30 දිනට පෙර යොමුකළ යුතු අතර, කිසිදු අයදුම්පතක් තැපැල් මගින් යොමු නොකළ යුතු ය. මාර්ගගත ක්‍රමවේදය ඔස්සේ යොමුකළ අයදුම්පතේ පිටපතක් මූලික පරීක්ෂණය සඳහා පැමිණීමේ දී අයදුම්කරු/ අයදුම්කාරිය විසින් රැගෙන පැමිණිය යුතු ය. (පිටපතේ අයදුම්කරු/ අයදුම්කාරිය විසින් තම අත්සන යොදා තිබිය යුතු ය.)

03. අයදුම්පත් යොමුකිරීම අවසාන දිනය දක්වා ප්‍රමාද කිරීමෙන් ඇතිවන ඕනෑම අහිතකර තත්ත්වයක් වෙතොත් අයදුම්කරු විසින් විඳරාගත යුතු ය.

(අ) මෙම නිවේදනයේ සිංහල, දෙමළ සහ ඉංග්‍රීසි භාෂාවන් අතර කිසියම් නොගැලපීමක් හෝ අනනුකූලතාවයක් පවතිනම් සිංහල මාධ්‍ය නිවේදනය නිවැරදි සේ සලකා කටයුතු කළ යුතු ය.

(ආ) සම්මුඛ පරීක්ෂණයට සහභාගිවීම පත්වීම පිරිනැමීම සඳහා සුදුසුකම් සම්පූර්ණ කිරීමක් සේ සලකනු නොලබයි.

(ඇ) මෙහි සඳහන් නොවන යම් කරුණක් වෙතොත් ඒ සම්බන්ධයෙන් මා විසින් තීරණයකරනු ඇත.

(ඈ) තනතුරෙහි පවතින පුරප්පාඩු මත ප්‍රමුඛතාවය අනුව බඳවා ගැනීම් සිදු කිරීමෙන් අනතුරුව මෙම ගැසට් නිවේදනය අවලංගු වේ.

(ඉ) අයදුම්පත් ලැබෙන අනුපිළිවෙල අනුව සම්මුඛ පරීක්ෂණ පවත්වනු ලැබේ.

04. වැටුප් ක්‍රමය :

2025.03.25 දිනැති අංක 10/2025 දරන රාජ්‍ය පරිපාලන චක්‍රලේඛයේ උපලේඛන II අනුව මෙම තනතුරට හිමි මාසික වැටුප් ක්‍රමය රු. 82,150 – 10 x 2,400 – 8 x 2,940 – 17 x 3,900 – රු. 195,970/- ක් වේ.

වැටුප් කේතය - SL 1 – 2025

චක්‍ර ලේඛයේ උපලේඛන III පරිදි 2026 වර්ෂය සඳහා ගෙවන කොටස රු. 74,438/- ක් වේ.

2027.01.01 දිනට ගෙවන මුදල රු. 82,150/- ක් වේ.

- | | | |
|-----|--|---------------|
| (අ) | මූලික වැටුපෙන් 22% + රු. 1,250/- ක දීමනාව | |
| (ආ) | විධායක දීමනාව (රා.ප.ව.අංක 18/2015(V) අනුව) | |
| (ඇ) | දුෂ්කර දීමනාව | රු. 2,000.00 |
| (ඈ) | ජීවන වියදම් දීමනාව | රු. 17,800.00 |
| (ඉ) | ආහාර හා නවාතැන් දීමනාව | රු. 34,800.00 |
- (පොලීස්පති චක්‍රලේඛ අංක 2773/2024 අනුව)

05. මූලික සුදුසුකම් :

5.1 අධ්‍යාපන සුදුසුකම් :

තොරතුරු තාක්ෂණ තනතුර :

(i) විශ්වවිද්‍යාල ප්‍රතිපාදන කොමිෂන් සභාව පිළිගත් විශ්වවිද්‍යාලයක පරිගණක විද්‍යාව හෝ පරිගණක විද්‍යාව විෂයයක් ලෙස සමත් විද්‍යාවේදී උපාධියක් ලබා තිබීම;

හෝ

(ii) ඉහත (i) හි සඳහන් උපාධියට සමාන සුදුසුකමක් ලෙස විශ්වවිද්‍යාල ප්‍රතිපාදන කොමිෂන් සභාව විසින් පිළිගනු ලබන අධ්‍යයන අවශ්‍යතා සම්පූර්ණ කර ඊට අදාළ වලංගු සහතික ලබා තිබීම.

වාස්තු විද්‍යාඥ තනතුර / ගෘහ නිර්මාණ ශිල්පී තනතුර

(i) විශ්වවිද්‍යාල ප්‍රතිපාදන කොමිෂන් සභාව සහ වරලත් වාස්තු විද්‍යාඥයින්ගේ සංගමය විසින් පිළිගනු ලැබ ඇති විශ්වවිද්‍යාලයකින් වසර 04ක පූර්ණ කාලීන වාස්තු විද්‍යාඥ උපාධියක් ලබා තිබීම;

හෝ

- (ii) ඉහත (i) හි සඳහන් උපාධියට සමාන සුදුසුකමක් ලෙස විශ්වවිද්‍යාල ප්‍රතිපාදන කොමිෂන් සභාව සහ වරලත් වාස්තු විද්‍යාඥයින්ගේ සංගමය විසින් පිළිගනු ලැබූ අධ්‍යයන අවශ්‍යතා සම්පූර්ණ කර ඊට අදාළ වලංගු සහතික ලබා තිබීම.

විදුලි ඉංජිනේරු තනතුර :

- (i) විශ්වවිද්‍යාල ප්‍රතිපාදන කොමිෂන් සභාව සහ ශ්‍රී ලංකා ඉංජිනේරු ආයතනය විසින් පිළිගනු ලැබ ඇති විශ්වවිද්‍යාලයකින් වසර 04 ක පූර්ණ කාලීන විදුලි සංදේශ ඉංජිනේරු විද්‍යාව පිළිබඳව හෝ ඉලෙක්ට්‍රොනික විද්‍යාව පිළිබඳ උපාධියක් ලබා තිබීම;

හෝ

- (ii) ඉහත (i) හි සඳහන් උපාධියට සමාන සුදුසුකමක් ලෙස විශ්වවිද්‍යාල ප්‍රතිපාදන කොමිෂන් සභාව සහ ශ්‍රී ලංකා ඉංජිනේරු ආයතනය විසින් පිළිගනු ලැබූ අධ්‍යයන අවශ්‍යතා සම්පූර්ණ කර ඊට අදාළ වලංගු සහතික ලබා තිබීම.

සිවිල් ඉංජිනේරු තනතුර :

- (i) විශ්වවිද්‍යාල ප්‍රතිපාදන කොමිෂන් සභාව සහ ශ්‍රී ලංකා ඉංජිනේරු ආයතනය විසින් පිළිගනු ලැබ ඇති විශ්වවිද්‍යාලයකින් වසර 04ක පූර්ණ කාලීන සිවිල් ඉංජිනේරු විද්‍යාව පිළිබඳ උපාධියක් ලබා තිබීම;

හෝ

- (ii) ඉහත (i) හි සඳහන් උපාධියට සමාන සුදුසුකමක් ලෙස විශ්වවිද්‍යාල ප්‍රතිපාදන කොමිෂන් සභාව සහ ශ්‍රී ලංකා ඉංජිනේරු ආයතනය විසින් පිළිගනු ලැබූ අධ්‍යයන අවශ්‍යතා සම්පූර්ණ කර ඊට අදාළ වලංගු සහතික ලබා තිබීම.

විදුලි සංදේශ ඉංජිනේරු තනතුර :

- (i) විශ්වවිද්‍යාල ප්‍රතිපාදන කොමිෂන් සභාව සහ ශ්‍රී ලංකා ඉංජිනේරු ආයතනය විසින් පිළිගනු ලැබ ඇති විශ්වවිද්‍යාලයකින් වසර 04 ක පූර්ණ කාලීන විදුලි සංදේශ ඉංජිනේරු විද්‍යාව පිළිබඳව හෝ ඉලෙක්ට්‍රොනික විද්‍යාව පිළිබඳ උපාධියක් ලබා තිබීම;

හෝ

- (ii) ඉහත (i) හි සඳහන් උපාධියට සමාන සුදුසුකමක් ලෙස විශ්වවිද්‍යාල ප්‍රතිපාදන කොමිෂන් සභාව සහ ශ්‍රී ලංකා ඉංජිනේරු ආයතනය විසින් පිළිගනු ලැබූ අධ්‍යයන අවශ්‍යතා සම්පූර්ණ කර ඊට අදාළ වලංගු සහතික ලබා තිබීම.

5:2 වෘත්තීය සුදුසුකම් :

විදුලි ඉංජිනේරු / සිවිල් ඉංජිනේරු තනතුර/ විදුලි සංදේශ ඉංජිනේරු තනතුර

ශ්‍රී ලංකා ඉංජිනේරු ආයතනයේ ආශ්‍රිත සාමාජිකත්වය (Associated Membership) ලබා තිබීම හෝ පූර්ණ සාමාජිකත්වය (Corporate Membership) ලබා තිබීම.

තොරතුරු තාක්ෂණ තනතුර :

පරිගණක මෘදුකාංග හෝ පරිගණක දත්ත පද්ධති හෝ පරිගණක ජාල පද්ධති හෝ පරිගණක වෝහාරික හෝ යන විෂයය ක්ෂේත්‍රයන්ගෙන් එක් ක්ෂේත්‍රයකට අදාළව පරිගණක ඉංජිනේරුවරයෙකු ලෙස කටයුතු කිරීම.

වාස්තු විද්‍යාඥ තනතුර / ගෘහ නිර්මාණ ශිල්පී තනතුර :

වරලත් වාස්තු විද්‍යාඥයින්ගේ සංගමයේ ආශ්‍රිත සාමාජිකත්වය (Associated Membership) ලබා තිබීම හෝ පූර්ණ සාමාජිකත්වය (Corporate Membership) ලබා තිබීම.

5:3 වෘත්තීය පළපුරුද්ද :

විදුලි ඉංජිනේරු / සිවිල් ඉංජිනේරු/ වාස්තු විද්‍යාඥ / ගෘහ නිර්මාණ ශිල්පී තනතුර /විදුලි සංදේශ ඉංජිනේරු තනතුර

උපාධිය ලබා ගැනීමෙන් පසුව අවම වශයෙන් තුන් අවුරුදු කාලයක් අදාළ ක්ෂේත්‍රයේ පිළිගත් ආයතනයක සේවා පළපුරුද්ද.

තොරතුරු තාක්ෂණ තනතුර :

පරිගණක මෘදුකාංග හෝ පරිගණක දත්ත පද්ධති හෝ පරිගණක ජාල පද්ධති හෝ පරිගණක වෝහාරික හෝ යන විෂයය ක්ෂේත්‍රයන්ගෙන් එක් ක්ෂේත්‍රයකට අදාළව පිළිගත් ආයතනයක පරිගණක

ඉංජිනේරුවරයෙකු ලෙස අවම වශයෙන් වසර තුනක වෘත්තීය පළපුරුද්ද ලබා තිබීම.

5:4 කායික සුදුසුකම් (සියලු තනතුරු සඳහා) :

- I. දිවයිනේ ඕනෑම ප්‍රදේශයක සේවය කිරීම සඳහා සහ තනතුරේ රාජකාරි ඉටු කිරීම සඳහා සුදුසු ශාරීරික හා මානසික යෝග්‍යතාවයෙන් යුක්ත විය යුතු ය.
- II. පිරිමි - උස අඩි 05 අඟල් 06 ට නොඅඩු විය යුතු අතර, පපුව හුස්ම නාල්ලා අඟල් 32 ට නොඅඩු විය යුතු ය.
කාන්තා - අඩි 05 අඟල් 04 ට නොඅඩු විය යුතු ය.
(විශේෂ සුදුසුකම් සහ ප්‍රවීණතාවයන් සහිත අයදුම්කරුවන් සම්බන්ධයෙන් පොලිස්පතිගේ අභිමතය පරිදි මෙම උස සීමාවන් සහ පපුව අදාළ සීමාවන්ගෙන් අපගමනය විය හැක.)
- III. දෘෂ්ඨිය පිළිබඳ අවශ්‍යතාවයන් :-
උපැස් යුවලක් හෝ ස්පර්ශ කාව සහිතව හෝ රහිතව ඇස් පෙනීම අවම වශයෙන් 6/6 සහ 6/12 අතර ද, වර්ණ පෙනීම සාමාන්‍ය ද විය යුතු ය.

5:5 වෙනත් :

- 5:5:1 ශ්‍රී ලංකාවේ පුරවැසියෙකු විය යුතු යි.
- 5:5:2 අයදුම්කරුවන්/අයදුම්කාරියන් ශ්‍රී ලංකා පොලිසිය අපේක්ෂිත විශිෂ්ඨ චරිතයකින් යුක්ත විය යුතු ය.
- 5:5:3 විවාහක හෝ අවිවාහක දෙපාර්ශ්වයටම අයදුම් කළ හැක.
- 5:5:4 දිවයිනේ ඕනෑම ප්‍රදේශයක සේවය කිරීමට බැඳී සිටිය යුතු ය.
- 5:5.5 පිරිමි හෝ කාන්තා දෙපාර්ශ්වයටම අයදුම් කළ හැක.
- 5:5:6 කෘත්‍රිම ශාරීරික වෙනස්කම් කර නොතිබිය යුතු ය. (උදා : පච්ච කොටා තිබීම)
- 5:5:7 තනතුරට බඳවා ගැනීම සඳහා අවශ්‍ය 5.1 සිට 5.6 දක්වා සුදුසුකම් සම්පූර්ණ කළ යුතු බවට අයදුම්පත් කැඳවීමේ නිවේදනයේ/ ගැසට් පත්‍රයේ සඳහන් වන දිනට එම සුදුසුකම් සෑම ආකාරයකින්ම සම්පූර්ණ කර තිබිය යුතු ය.

5:6 වයස :

ගැසට් නිවේදනය අනුව අයදුම්පත් භාර ගන්නා අවසන් දිනට වයස අවුරුදු 25 - 45 න් අතර විය යුතු ය.

06. බඳවා ගැනීමේ ක්‍රමය :

ව්‍යුහගත සම්මුඛ පරීක්ෂණයේ දී ලබා ගන්නා ලකුණු වල එකතුවෙහි කුසලතා අනුපිළිවෙල සහ පසුබිම් පරීක්ෂණයේදී යහපත් චාරිතා ඇති අයදුම්කරුවන්/ අයදුම්කාරියන් සහ වෛද්‍ය පරීක්ෂණය සමත් අයදුම්කරුවන්/ අයදුම්කාරියන් පුරප්පාඩු සඳහා බඳවා ගනු ලැබේ.

6.1. ව්‍යුහගත සම්මුඛ පරීක්ෂණය :-

ලකුණු ලබා දෙන ප්‍රධාන ශීර්ෂ	උපරිම ලකුණු ප්‍රමාණය	නෝරා ගැනීමට සලකා බලනු ලබන අවම ලකුණු ප්‍රමාණය
01.අතිරේක අධ්‍යාපන සුදුසුකම්	30	අදාළ නොවේ
02. සේවා පළපුරුද්ද	30	
03.අතිරේක භාෂා දැනුම හා පරිගණක හැකියාව	20	
04.නායකත්වය / ප්‍රජා සේවාවන්	10	
05.සම්මුඛ පරීක්ෂණ මණ්ඩලයේ ඇගයීම	10	
එකතුව	100	

07. පසුබිම් පරීක්ෂණය :

- 7.1. බඳවා ගැනීමට සුදුසුකම් ලබා ඇති අයදුම්කරුවන්ගේ / අයදුම්කාරියන්ගේ යහපත් චරිතය තහවුරු කර ගැනීම සඳහා පසුබිම් පරීක්ෂණය පවත්වනු ලබයි.
- 7.2. අයදුම්කරුගේ / අයදුම්කාරියගේ යහපත් චරිතය තහවුරු කරගැනීම සඳහා ඔහු / ඇය හා ඔහුගේ / ඇයගේ සමීප ඥාතීන්ගේ ද, ඔහු / ඇය සමීපව ඇසුරු කරන්නන්ගේද යහපත් චරිතය, හැසිරීම සම්බන්ධව පරීක්ෂණ පවත්වනු ලබන අතර, අයහපත් පසුබිම් පරීක්ෂණ චාරිතා සහිත අයදුම්කරුවන් / අයදුම්කාරියන් බඳවාගනු නොලැබේ.

සටහන:- සමීප ඥාතීන් සම්බන්ධයෙන් අපරාධ චාරිතා කිසිවක් නොතිබිය යුතු ය. සමීප ඥාතීන් යනු, අයදුම්කරුගේ / අයදුම්කාරියගේ මව, පියා, භාරකරුවන්, සහෝදර සහෝදරියන් සහ සහෝදර සහෝදරියන් විවාහක නම් කලත්‍රයන් ද, අයදුම්කරු /

අයදුම්කාරිය විවාහක නම් කලත්‍රයත්, සමීප දෙවැන්නා ලෙස සලකනු ලැබේ.

7.3 බඳවා ගැනීමේ දී අයදුම්කරුවන් / අයදුම්කාරියන් විසින් අසත්‍ය තොරතුරු සැපයීම ඔහු / ඇය බඳවා ගැනීමට නුසුදුසුකමක් වේ. අසත්‍ය තොරතුරු සැපයූ බව බඳවා ගැනීමෙන් පසුව හෙළි වුවහොත් ඕනෑම අවස්ථාවක දී පත්වීම අවසන් කරනු ලැබේ.

08. වෛද්‍ය පරීක්ෂණ :

වෛද්‍ය පරීක්ෂණය සඳහා තෝරාගත් අයදුම්කරුවන් / අයදුම්කාරියන්ට පොලිස් රෝහලේ අධ්‍යක්ෂ වෛද්‍ය ඇතුළු වෛද්‍ය මණ්ඩලයක් විසින් පවත්වනු ලබන වෛද්‍ය පරීක්ෂණයෙන් සමත් විය යුතු ය. තව ද මෙහිදී අයදුම්කරුවන් / අයදුම්කාරියන් පොලිස් රාජකාරි සඳහා සුදුසු බවට ශාරීරික හා මානසික යෝග්‍යතා පරීක්ෂණයකට ද භාජනය කරනු ලැබේ. පොලිස් රෝහලේ අධ්‍යක්ෂ වෛද්‍ය විසින් වෛද්‍ය පරීක්ෂණයේ වාර්තා සංඛ්‍යා 169 පෙර්මය යටතේ ඉදිරිපත් කළ යුතු ය. වෛද්‍ය පරීක්ෂණය අසමත් වන අයදුම්කරුවන්ට සහ අයදුම්කාරියන්ට අභියාචනා ඉදිරිපත් කළ නොහැක.

09. පුහුණුව :

පසුබිම් පරීක්ෂණයෙන් සහ වෛද්‍ය පරීක්ෂණයෙන් සමත් අයදුම්කරුවන් / අයදුම්කාරියන් අතරින් කුසලතා ලේඛනයට අනුව උපරිම ලකුණු ලබාගෙන ඇති අයදුම්කරුවන්/ අයදුම්කාරියන් අනුමත පුරප්පාඩු සංඛ්‍යාව අනුව පොලිස්පති විසින් නියම කරන ලද දිනයකදී පුහුණුව සඳහා කැඳවනු ලැබේ. මෙම පුහුණුව ශ්‍රී ලංකා පොලිස් විද්‍යාලයේදී ලබා දෙනු ලැබේ.

10. පත්වීමේ කොන්දේසි :

මෙම තනතුර විශ්‍රාම වැටුප් රහිත ය. ඔබ රාජ්‍ය සේවක අර්ථ සාධක අරමුදලට දායක විය යුතු ය. ගෙවිය යුතු මුදල රජය විසින් කලින් කලට ප්‍රකාශ කරනු ලබන්නේය.

11. සේවා කොන්දේසි :

I. ආයතන සංග්‍රහයේ විධිවිධාන, මුදල් රෙගුලාසි, ජාතික පොලිස් කොමිෂන් සභා, රාජ්‍ය සේවා කොමිෂන් සභා චක්‍රලේඛ, රාජ්‍ය පරිපාලන චක්‍රලේඛ, භාණ්ඩාගාර චක්‍රලේඛ, පොලිස් නියෝග, ශ්‍රී ලංකා පොලිසියේ අත්පොත්වල සහ උපදෙස් සංග්‍රහවල විධිවිධානවලට ද යටත් විය යුතු ය.

II. තනතුරට බඳවා ගන්නා සහකාර පොලිස් අධිකාරිවරුන්/ වරියන් ශ්‍රී ලංකා පොලිස් විද්‍යාලයේ

පුහුණුව ආරම්භ කළ වහාම ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව ප්‍රකාරව ක්‍රියාකරන බවට ප්‍රතිඥා/ දිවුරුම් දිය යුතු යි.

12. අයදුම්පත සම්පූර්ණ කිරීමේ දී අයදුම්කරුවන්/ අයදුම්කාරියන් සුදු පසුබිමේ ලබාගන්නා ලද පාස්පෝට් ප්‍රමාණයේ වර්ණ ඡායාරූපයක් හා පහත දැක්වෙන ලිපි ලේඛනවල පිටපත් අයදුම්පත් සම්පූර්ණ කරන අවස්ථාවේ දී උඩුගත (Upload) කළ යුතු ය.

- (අ) උප්පැන්න සහතිකය
- (ආ) ජාතික හැඳුනුම්පත
- (ඇ) අධ්‍යාපන සුදුසුකම් සනාථ කිරීම සඳහා වූ සහතික
- (ඈ) වලංගු රියදුරු බලපත්‍රය
- (ඉ) වෘත්තීය සුදුසුකම් සනාථ කිරීම සඳහා වූ සහතික
- (ඊ) පලපුරුද්ද සනාථ කිරීම සඳහා වූ සහතික
- (උ) ඔබ රජයේ සේවයෙන් හෝ සන්නද්ධ සේවයෙන් ඉවත්ව ඇත්නම් ඉවත්වීමේ ලිපිය.

13. දැනටමත් රාජ්‍ය සේවයේ නියුතුව සිටින අයදුම්කරුවන්/ අයදුම්කාරියන් ඔවුන්ගේ/ ඇයගේ අයදුම්පත යොමු කිරීමේ දී අයදුම්පතේ අනු අංක 18 යටතේ ඇති පහත ආකෘතියට අනුව සකස් කරන ලද ලිපියක් ආයතන ප්‍රධානියාගේ අත්සන හා නිල මුද්‍රාව සහිතව උඩුගත (Upload) කළ යුතු ය.

මෙම අයදුම්පත ඉදිරිපත් කරන මහතා දෙපාර්තමේන්තුවේ / සංස්ථාවේ / මණ්ඩලයේ/ යුධ හමුදා බලකායේ සේවයේ නියුතු අයෙකු බවත්, ඔහු මෙම තනතුර සඳහා තෝරා ගනු ලැබුවහොත් සේවයෙන් මුදා හැරිය හැකි බවත් ප්‍රකාශ කරමි. ආයතන ප්‍රධානියාගේ අත්සන නම..... නිල මුද්‍රාව. දිනය
--

සටහන -

පරීක්ෂණ හා සම්මුඛ පරීක්ෂණවලට කැඳවනු ලබන අයදුම්කරුවන්ට/ අයදුම්කාරියන්ට ගමන් වියදම් හෝ අනෙකුත් වියදම් කිසිවක් ශ්‍රී ලංකා පොලිසිය විසින් ගෙවනු නොලැබේ.



ප්‍රියන්ත වීරසූරිය,
පොලිස්පති,
පොලිස් මූලස්ථානය,
කොළඹ 02.